अनुसूचित जमाती व इतर पारंपारिक वन निवासी (वन हक्कांची मान्यता) अधिनियम, २००६ अंतर्गत वैयक्तिक वन हक्क प्राप्त धारकास बँकांकडून कर्ज तसेच इतर शासकीय सवलतींचा फायदा मिळणेबाबत

महाराष्ट्र शासन महसूल व वन विभाग, शासन परिपत्रक क्रमांक एस-१०/२०१६/प्र.क्र.४१७/फ-३ मंत्रालय, मुंबई-४०००३२ दिनांक :- ०२.११.२०१६

मा. राज्यपाल महोदयांचे अध्यक्षतेखाली दि. १३ जुलै, २०१६ रोजी आदिवासी विकासांशी निगडीत विषयांसदर्भात झालेल्या बैठकीत नंदुरबार, धुळे, रायगड, गडचिरोली तसेच इतर काही जिल्हयांमध्ये काही ठिकाणी वनजिमनीची नोंद वनखंड क्रमांक (Compartment No.) च्या स्वरुपात असून अशा वनजिमनीबाबत ७/१२ उतारे जारी झाले नसल्याने तेथील वैयक्तिक वनहक्कधारक बँकांकडून मिळणारे कर्ज तसेच इतर शासकीय सवलतींपासून वंचित राहिले असल्याचे शासनाचे निदर्शनास आले आहे.

या पार्श्वभूमीवर असे निर्देश देण्यात येत आहे की, अनुसूचित जमाती व इतर पारंपारिक वन निवासी (वन हक्कांची मान्यता) अधिनियम, २००६ अंतर्गत वैयक्तिक वनहक्कधारक त्यास प्राप्त झालेल्या टायटल्सच्या आधारावर बँकांकडून मिळणारी कर्जे तसेच इतर शासकीय योजना अंतर्गत प्राप्त होणाऱ्या लाभासाठी पात्र रहातील याची सर्व संबंधितांनी नोंद घ्यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक संकेतांक २०१६११०३१०५८०६३८१९ असा आहे. हे परिपत्रक डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांचे आदेशानुसार व नावाने.

वीरेंद्र तिवारी

मुख्य वनसंरक्षक (मंत्रालय)

प्रत:-

- प्रधान सचिव (महसूल), महसूल व वन विभाग, मंत्रालय, मुंबई-०३२.
- २) सचिव, आदिवासी विकास विभाग, मंत्रालय, मुंबई-०३२.
- ३) सचिव, सहकार विभाग, मंत्रालय, मुंबई-०३२.

- ४) प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर.
- ५) मुख्य वनसंरक्षक (प्रादेशिक व वन्यजीव), (सर्व)
- ६) विभागीय आयुक्त, (सर्व)
- ७) जमाबंदी आयुक्त, महाराष्ट्र राज्य, पुणे.
- ८) आयुक्त, आदिवासी विकास विभाग, नाशिक.
- ९) जिल्हाधिकारी (सर्व)
- १०) मुख्य कार्यकारी अधिकारी, जिल्हापरिषद, (सर्व)
- ११) उप वनसंरक्षक (सर्व)
- १२) अपर आदिवासी आयुक्त, (सर्व)
- १३) जिल्हा उप निबंधक, जिल्हा मध्यवती सहकारी बँक, (सर्व)
- १४) निवड नस्ती (फ-३)
